

विभागाच्या विविध विषयांच्या माहितीपर
आधारीत मुलाखतीची निर्मिती आणि प्रसारण
करण्यास व त्यासाठी येणाऱ्या खर्चास वित्तीय
मान्यता देण्याबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्र. संकीर्ण ८२२४/प्र.क्र.२९१(ई. नं.८६४४३५)/सां.का.४
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : ०४ नोव्हेंबर, २०२५

वाचा :- १. पर्यटन व सांस्कृतिक कार्य विभाग शासन निर्णय क्र. संकीर्ण
८२२४ /प्र. क्र.२९१/सां. का.४, दि. १५ ऑक्टोबर, २०२४
२. सांस्कृतिक कार्य संचालनालय, मुंबई यांचे पत्र क्र. सां.का.सं./
४४४७, दिनांक ०९ ऑक्टोबर, २०२४

प्रस्तावना :-

सांस्कृतिक कार्य विभागामार्फत विविध महत्वपूर्ण योजना राबविण्यात येत आहेत. तसेच, विविध कार्यक्रमाच्या माध्यमातून सांस्कृतिक कार्य विभागामार्फत सांस्कृतिक नाविन्यपूर्ण उपक्रम राबविण्यात येत आहेत. या विविध नाविन्यपूर्ण उपक्रमाची माहिती देण्यासाठी मा. मंत्री, सांस्कृतिक कार्य यांची मुलाखत आयोजित करून दोन एपिसोड विविध चार मराठी वाहिन्यांवरून प्रसारित करण्याचे संचालनालयाने प्रस्तावित केले आहे. विभागाच्या विविध विषयांच्या माहितीपर आधारीत मुलाखतीची निर्मिती आणि प्रसारणास व त्यावरील खर्चास संदर्भ क्र. १ अन्वये प्रशासकीय मान्यता देण्यात आलेली आहे. संदर्भ क्र. २ अन्वये, सदर मुलाखतीची निर्मिती करण्यासाठी करण्यात आलेल्या खर्चास वित्तीय मान्यता देण्याची विनंती संचालनालयाने केली होती. त्यानुषंगाने, सदर कार्यक्रमास वित्तीय मान्यता देण्याची बाब शासनाच्या विचाराधीन होती.

शासन निर्णय :-

सांस्कृतिक कार्य विभागामार्फत विविध महत्वपूर्ण योजना राबविण्यात येत असून विभागाच्या विविध विषयांच्या माहितीपर आधारीत मुलाखतीची निर्मिती आणि प्रसारणासाठी येणारा खर्च रुपये ५०,००,०००/- (रुपये पन्नास लक्ष हजार फक्त) इतक्या रकमेस या शासन निर्णयान्वये वित्तीय मान्यता देण्यात येत आहे.

०२. सदरचा खर्च “मागणी क्र. झेडडी-२, २२०५, कला व संस्कृती, १०२, कला व संस्कृती प्रचालन, (०२) राज्य नृत्य, नाट्य, तमाशा व संगीत महोत्सव, (०२) (०२) राज्य कला संस्कृति जतन, संवर्धन विविध महोत्सव तसेच इतर कार्यक्रम (कार्यक्रम) (२२०५ १५०७) - ५० इतर खर्च” या लेखाशिर्षाखाली सन २०२५-२६ या वर्षासाठी मंजूर असलेल्या आर्थिक तरतुदीतून भागविण्यात यावा.

०३. यासाठी संचालक, सांस्कृतिक कार्य संचालनालय यांना नियंत्रण अधिकारी तसेच लेखाधिकारी, सांस्कृतिक कार्य संचालनालय यांना आहरण व संवितरण अधिकारी म्हणून घोषित करण्यात येत आहे.

०४. सदर खर्च वित्त विभागाच्या शासन निर्णय क्र. विअप्र-२०१३/विनिमय, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०५. सदर प्रकरणी वित्त विभागाच्या शासन परिपत्रक क्र. अर्थसं-२०२५/प्र.क्र.४४/अर्थ-३, दि. ०७ एप्रिल, २०२५ मधील सर्व परिच्छेद परीशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०६. सदर कार्यक्रमाच्या पूर्ततेअंती संचालकांनी एक महिन्याच्या आत कार्यक्रमाच्या खर्चाचा सविस्तर तपशील देयकांच्या दुय्यम प्रती प्रमाणित करून शासनास याचा अनुपालन अहवाल सादर करावा.

०७. सदर शासन निर्णय वित्त विभागाच्या अनौपचारिक संदर्भ क्र.३२७/व्यय-१५, दि. ०२ मे, २०२५ अन्वये प्राप्त सहमतीनुसार निर्गमित करण्यात येत आहे.

०८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२५११०४१५०७५०६१२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(बाळासाहेब ईश्वर सावंत)
अवर सचिव, महाराष्ट्र शासन

प्रत,

१. मा. मंत्री (सांस्कृतिक कार्य) यांचे खाजगी सचिव, मंत्रालय, मुंबई.
२. सचिव (सां.का.) यांचे स्वीय सहाय्यक, मंत्रालय, मुंबई.
३. उप सचिव (सां.का.४) यांचे स्वीय सहाय्यक, मंत्रालय, मुंबई.
४. संचालक, सांस्कृतिक कार्य संचालनालय, जुने सचिवालय इमारत, पहिला मजला, एम. जी. रोड, मुंबई.
५. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.
६. महालेखापाल (लेखा व अनुज्ञेयता) - १, महाराष्ट्र राज्य, मुंबई.
७. महालेखापाल (लेखापरीक्षा) - १, महाराष्ट्र राज्य, मुंबई.
८. महालेखापाल (लेखा व अनुज्ञेयता) - २, महाराष्ट्र राज्य, नागपूर.
९. महालेखापाल (लेखापरीक्षा) - २, महाराष्ट्र राज्य, नागपूर.
१०. अधिदान व लेखा अधिकारी, मुंबई.
११. निवासी लेखा परीक्षा अधिकारी, मुंबई.
१२. निवड नस्ती, सां.का.४.